

REGIONAL NEWS UNIT
ALL INDIA RADIO GANGTOK
NEPALI NEWS BULLETIN

BROADCAST: 18:40 hrs Date: 19.08.2025

प्रधानमन्त्री सूर्य घर मुफ्त बिजली योजना

प्रधानमन्त्री सूर्य घर मुफ्त बिजली योजना संबन्धी तेस्रो राज्यस्तरीय समन्वय समितिको बैठक आज दिउँसो टाशिलिङ सचिवालय स्थित टिस्टा लाउन्जमा संपन्नभयो । बैठकको अध्यक्षता मुख्य सचिव R तेलंडले गर्नुभएको थियो । निर्देशक जीवन थापाको नेतृत्वमा सिक्किम नवीकरणीय ऊर्जा विकास एजेन्सी टोलीद्वारा एक प्रस्तुतिकरण गरिएको थियो । मुख्य सचिव श्री आर तेलंडले प्रगति सुनिश्चित गर्न समयरीमा र लक्ष्यहरू तोकनुभयो साथै प्रभावकारी कार्यन्वयनका लागि विभागहरूलाई निर्देशन दिनुभयो । बैठकमा गान्तोक, मंगन, गेजिङ, पाकिम र सोरेङ जिल्लापालहरू भर्चुअल रूपमा उपस्थित थिए ।

PMGSY- सिक्किम

प्रधानमन्त्री ग्राम सडक योजना अन्तर्गत वित्तीय वर्ष 2025-2026 का लागि, केन्द्रिय सहायताको तवरमा, सिक्किम राज्यका लागि कुल 87 करोड, 57 लाख रुपियाँको पहिलो किस्तालाई मंजूरी प्रदान गरिएकोछ ।

IPR विभाग र SBI समझदारी पत्र

सिक्किम सरकारको सूचना तथा जन सम्पर्क विभाग (IPR) र स्टेट बैंक अफ इण्डिया (SBI), गान्तोक क्षेत्रले आज एक समझदारी पत्र (MOU) c हस्ताक्षर गरे । समझदारी पत्रमा IPR विभागकी सचिव अन्नपूर्णा आले र SBI का उप महाप्रबन्धक (व्यवसाय तथा संचालन) प्रशान्त कुमार सिंहले हस्ताक्षर गरे । SBI का प्रमुख प्रबन्धक फुरबा तेन्जिङ शेर्पाले समूह अवधि जीवन बीमा योजना अन्तर्गत SBI ले 10 लाख रुपियाँको जीवन बीमा कभरेज प्रदान गर्ने, बताए । बैठकको क्रममा, विभागका अधिकारीहरूले प्रतिनिधिहरूसँग SBI का योजनाहरूबारेमा, छलफल गरे अनि त्यस अन्तर्गतको प्रावधानहरूबारे स्पष्टीकरण मागे ।

आयुष- दक्षिणी- सोवा रिग्पा

आयुषका सल्लाहकार, अध्यक्ष र OSD ले अधिकारीहरूका साथ आज सोवा रिग्पा शैक्षिक संस्थान र देवराली स्थित NIT परिसर भित्र अवस्थित निर्माणाधीन 30 ओछ्यानहरूको आयुष अस्पतालको स्थलगत भ्रमण गर्नुभयो । प्रतिनिधिमण्डलमा सल्लाहकार AK घटानी, अध्यक्ष- मनोज कुमार प्रधान, OSD दीना छेत्री, सचिव सुचित्रा रसाईली, अतिरिक्त निर्देशक तथा राज्य कार्यक्रम अधिकारी डाँ कर्मा छोडेन भूटिया अनि राष्ट्रीय तिब्बती विज्ञान संस्थान (NIT) निर्देशक डाँ पासाङ डी फेम्पु थिए ।

सल्लाहकार घटानीले संकाय सदस्यहरूले उठाएका चिन्नाहरू सुने र पूर्वाधारको समीक्षा गरे । अधिकारीहरूले सोवा रिग्पा सुविधाहरूको भ्रमण गरे र ओषधि तयारीमा परम्परागत प्रक्रियाहरूको प्रदर्शन- अवलोकन गरे ।

22 अगस्त- नाम्चीमा वित्तीय समावेशीकरण मर्यादित क्याम्प

वित्तीय समावेशीकरण सम्बन्धी तीन महीने संतृप्ति अभियानको एक भागको रूपमा, राज्य स्तरीय बैंकर्स समिति (SLBC), सिक्किमले 22 अगस्तका दिन, नाम्चीमा एक मेगा क्याम्पको आयोजना गर्दैछ । यस मेगा क्याम्पको प्रधानमन्त्री जन धन योजनात प्रधानमन्त्री जीवन ज्योति बीमा योजना, प्रधानमन्त्री सुरक्षा बीमा योजना, अटल पेन्सन योजना र PMJDY र सामान्य बैंक खाताहरूको पुनः KYC सहित विभिन्न सामाजिक सुरक्षा र वित्तीय समावेशीकरण योजनाहरू अन्तर्गत नागरिकहरूलाई प्रवर्द्धन र नामांकन गर्ने लक्ष्य राखेकोछ ।

यस पहल मार्फत, व्यक्तिहरूले आफ्ना वित्तहरूलाई प्रभावकारी रूपमा व्यवस्थापन गर्न आवश्यक ज्ञान र सीपहरू प्राप्त गर्न सक्छन् । कार्यक्रममा- भारतीय रिजर्व बैंक, सिक्किम सरकार, SLBC र विभिन्न बैंकका वरिष्ठ अधिकारीहरू उपस्थित हुनेछन् ।

नागरिकहरूले 22 अगस्तमा, आफ्ना नजिकको बैंक शाखा वा मेगा क्याम्प स्थलमा यी योजनाहरूका लागि नामांकन गर्न सक्छन् ।

सिक्किम अकाडेमी- राष्ट्रीय पुस्तकालय दिवस

सिक्किम अकादेमीले भारतमा पुस्तकालय विज्ञानका जनक मानिने डाँ S R रंगनाथनको जन्म जयन्तीको सम्झनामा 22 अगस्तका दिन, चिन्तन भवनमा राष्ट्रीय पुस्तकालय दिवस मनाउँदैछ ।

एक दिन सम्म चल्ने यस कार्यक्रममा पुस्तकालय, शिक्षा र राष्ट्रीय विकास संग संबधित विषयमा विज्ञहरूले छलफल गर्नेछन् जसमा राष्ट्रीय शिक्षा नीति, NEP 2020 को दृष्टिकोण अन्तर्गत पुस्तकालयहरूको भूमिकामा विशेष जोड दिइनेछ । कार्यक्रममा, सिक्किम अकादेमीले विभिन्न कॅलेज र विश्वविद्यालयका विद्यार्थीहरूका साथै शिक्षाविद पुस्तकालयध्यक्ष र अनुसन्धानकर्ताहरूलाई आमन्त्रित गरेकोछ ।

NH 10 बन्द

सिक्किमको जीवन रेखा, राष्ट्रीय राजमार्ग- 10 अवरोधका कारण आज पनि बन्द रहयो । बिहान एघार बजे सम्म मार्ग पुन : खुल्ने अपेक्षा गरिएकोछ । दार्जिलिङ- टिस्टा सडक यातायातको लागि खुल्लाह, जसले यात्रुहरूका लागि वैकल्पिक मार्ग प्रदान गर्दछ ।
